

“ మధురమైన పిల్లలారా - తండ్రితో నిజాయితీగా ఉండండి, మీ సత్య-సత్యమైన
చార్లును పెట్టండి, ఎవరికీ దుఃఖమును ఇవ్వకండి, ఒక్క తండ్రి శ్రేష్ట మతమును

అనుసరిస్తూ ఉండండి. ”

ప్రశ్న:- ఎవరైతే పూర్తిగా 84 జన్మలు తీసుకుంటారో వారి పురుషార్థము ఎలా ఉంటుంది ?

జవాబు:- వారు నరుని నుండి నారాయణునిగా అయ్యేందుకు విశేష పురుషార్థము చేస్తూ ఉంటారు. తమ కర్మేంద్రియాల పై వారికి పూర్తి నియంత్రణ ఉంటుంది. వారి కనులు వికారిగా(క్రిమినల్ గా) ఉండవు. ఇప్పటివరకు ఎవరినైనా చూస్తే వికారి ఆలోచనలు వస్తూ ఉంటే, వికారి దృష్టి ఉంటే వారు పూర్తి 84 జన్మలు తీసుకునే ఆత్మ కాదు అని అర్థం చేసుకోండి.

పాట :- ఈ పాప ప్రపంచము నుండి ఎక్కడికైనా తీసుకెళ్లు..... (ఇన్ ఫాప్ కీ దునియా సే...)

ఓంశాంతి. ఇది పాప ప్రపంచమని మధురాతి మధురమైన పిల్లలకు తెలుసు. పుణ్య ప్రపంచము గురించి కూడా మనుష్యులకు తెలుసు. ముక్తి-జీవన్ముక్తి అని పుణ్య ప్రపంచాన్ని అంటారు. అక్కడ పాపము జరగదు. దుఃఖధామము, రావణ రాజ్యములో పాపము జరుగుతుంది. దుఃఖమిచ్చే రావణుని కూడా చూశారు. రావణుడు ఒక వస్తువేమీ కాదు అయినా అతని బూతుబొమ్మను తగులబెట్టారు. మేము ఈ సమయంలో రావణ రాజ్యములో ఉన్నామని పిల్లలకు తెలుసు కాని దూరంగా వచ్చేశాము. ఇప్పుడు మనము పురుషోత్తమ సంగమ యుగములో ఉన్నాము. మమ్ములను మనుష్యుల నుండి దేవతలుగా చేసే ఆ తండ్రి వద్దకు వెళ్తున్నామని పిల్లలు ఇక్కడకు వచ్చినప్పుడు వారి బుద్ధిలోకి వస్తుంది. సుఖధామానికి అధికారులుగా చేస్తారు. సుఖధామానికి యజమానులుగా చేసేవారు బ్రహ్మ కాదు, ఏ దేహధారి కాదు. వారు శివబాబా, వారికి దేహము లేదు. పరంధామములో ఉన్నప్పుడు మీకు కూడా దేహము లేదు. కాని మీరు దేహమును తీసుకొని జనన-మరణాలలోకి వస్తారు. కనుక మేము బేహద్ తండ్రి వద్దకు వెళ్తున్నామని మీరు భావిస్తారు. వారు మనకు శ్రేష్ట మతమును ఇస్తారు. మీరు అటువంటి పురుషార్థము చేస్తే స్వర్గానికి యజమానులుగా అవుతారు. స్వర్గాన్ని అందరూ పూజి చేస్తారు. నూతన ప్రపంచము తప్పకుండా ఉండేదని భావిస్తారు. దానిని స్థాపించేవారు కూడా ఎవరో ఉన్నారు. నరకాన్ని కూడా ఎవరో ఒకరు స్థాపిస్తారు. సుఖధామములోని మీ పాత్ర ఎప్పుడు పూర్తి అవుతుందో కూడా మీకు తెలుసు. మళ్ళీ రావణ రాజ్యములో మీరు దుఃఖితులుగా అవుతారు. ఈ సమయంలో ఈ ప్రపంచము దుఃఖధామంగా ఉంది. భలే ఎంత కోటిశ్వరులు, పదమాపతులైనా దీనిని పతిత ప్రపంచమనే అంటారు కదా. ఇది భికారి ప్రపంచము, దుఃఖ ప్రపంచము. ఇక్కడ ఎంత పెద్ద - పెద్ద భవనాలున్నా సకల సుఖ సాధనాలున్నా దీనిని పాత పతిత ప్రపంచమనే అంటారు. విషయ వైతరణీ నదిలో మునకలు వేసి మోసపోతూనే ఉంటారు. వికారాలకు వశమవ్వడం పాపమని కూడా తెలియదు. వికారాలు లేకుండా ప్రపంచము ఎలా వృద్ధి చెందుతుందని అంటారు. ఓ భగవంతుడా! ఓ పతిత పావనా! వచ్చి ఈ పతిత ప్రపంచాన్ని పావనంగా చేయమని పిలుస్తారు.



ఆత్మ శరీరము ద్వారా పిలుస్తుంది ఆత్మనే పతితంగా అయింది. అందుకే ఆత్మనే పిలుస్తుంది. స్వర్గములో ఒక్కరు కూడా పతితంగా ఉండరు.

సంగమ యుగములో మంచి పురుషార్థము చేయువారే మేము పూర్తి 84 జన్మలు తీసుకున్నామని మళ్ళీ లక్ష్మీనారాయణుల జతలో సత్తయుగంలో రాజ్యము చేస్తామని కూడా భావిస్తారు. ఒక్కరు మాత్రమే 84 జన్మలు తీసుకొని ఉండరు కదా. రాజుతో పాటు ప్రజలు కూడా ఉండాలి కదా. బ్రాహ్మణులైన మీలో కూడా నెంబరువారుగా ఉన్నారు. కొందరు రాజు-రాణులుగా అవుతారు. కొందరు ప్రజలుగా అవుతారు. తండ్రి చెప్తున్నారు - పిల్లలూ, మీరిప్పుడు ధైర్యగుణాలను ధారణ చేయాలి. ఈ కన్నులు చాలా మోసము చేస్తాయి. ఎవరినైనా చూసినప్పుడు వికారి దృష్టి కలిగితే వారికి 84 జన్మలు ఉండవు. వారు నరుని నుండి నారాయణునిగా అవ్వలేరు. ఈ కనుల పై విజయము సాధించినప్పుడు కర్మాతీత స్థితి కలుగుతుంది. పూర్తి ఆధారమంతా ఈ కనుల పైనే ఉంది. ఈ కనులే మోసము చేస్తూ ఉంటాయి. ఆత్మ ఈ కిటికీల ద్వారా చూస్తుంది. ఇతని(బ్రహ్మ)లో డబల్ ఆత్మలున్నాయి. తండ్రి కూడా ఈ కిటికీల ద్వారానే చూస్తున్నారు. నా దృష్టి కూడా ఆత్మ పైకే వెళ్తుంది. తండ్రి ఆత్మకే అర్థం చేయిస్తారు. నేను కూడా శరీరము తీసుకున్నాను అందుకే మాట్లాడగలుగుతున్నానని చెప్తారు. బాబా మనలను సుఖ ప్రపంచములోకి తీసుకెళ్తారని మీకు తెలుసు. ఇది రావణ రాజ్యము. మీరు ఈ పతిత ప్రపంచము నుండి దూరంగా వచ్చేతారు. కొందరు చాలా ముందుకు వెళ్తున్నారు, కొందరు వెనుకే ఉండిపోతున్నారు. అందరూ దాటించండి అని పాడ్తారు. ఇప్పుడు దాటుకుని సత్తయుగానికి వెళ్ళిపోతాము. కాని అక్కడ శ్రేష్ఠ పదవిని పొందాలంటే పవిత్రంగా అవ్వాలిందే. శ్రమ పడాలి. ముఖ్యమైన విషయము - తండ్రిని స్మృతి చేస్తే వికర్మలు వినాశనమవుతాయి. ఇది మొట్టమొదటి సబ్జెక్టు.

ఆత్మలైన మనము పాత్రధారులమని మీకిప్పుడు తెలిసింది. మొట్టమొదట మనము శాంతిధామము నుండి సుఖధామానికి వచ్చాము. ఇప్పుడు దుఃఖధామములో ఉన్నాము. ఇప్పుడు మళ్ళీ మనలను సుఖధామములోకి తీసుకెళ్లేందుకు తండ్రి వచ్చారు. నన్ను స్మృతి చేయండి, పవిత్రంగా అవ్వండి, ఎవ్వరికీ దుఃఖమివ్వకండి అని చెప్తున్నారు. పరస్పరం చాలా దుఃఖము కలిగించుకుంటూ ఉంటారు. ఎవరిలోనైనా కామ భూతము ప్రవేశించిందంటే, క్రోధము వచ్చిందంటే చేయి ఎత్తుతారు. అలా చేస్తే వారు దుఃఖము కలిగించే పాపాత్ములని తండ్రి అంటారు. పుణ్యాత్ములుగా ఎలా అవుతారు! ఇప్పటివరకూ పాపాలు చేస్తూనే ఉన్నారు. ఇది తండ్రికి చెడ్డ పేరు తీసుకు రావడం. అందరూ ఏమంటారు! మమ్ములను భగవంతుడు చదివిస్తున్నారని, మనుష్యుల నుండి దేవతలుగా, విశ్వాధికారులుగా అవుతున్నామని అంటారు. అటువంటివారు ఇలాంటి పనులు చేస్తారా అని అనుకుంటారు. తండ్రి చెప్తున్నారు - ప్రతి రోజు రాత్రి మిమ్ములను మీరు పరిశీలించుకోండి. సుపుత్ర పిల్లలైతే చార్టు పంపండి. భలే కొందరు చార్టు వ్రాస్తారు కాని చేసిన తప్పులు తెలుపరు. ఫలానా వారికి దుఃఖమిచ్చామని లేక తప్పు చేశామని వ్రాయరు. స్మృతి చేస్తూ వ్యతిరేక కర్మలు చేయడం సరి కాదు. దేహాభిమానులుగా అయినప్పుడు వ్యతిరేక కర్మలు చేస్తారు.

ఈ చక్రము ఎలా తిరుగుతుందో చాలా సులభంగా అర్థము చేసుకోవచ్చు. ఒక్క రోజులోనే టీచరుగా అవ్వవచ్చు. తండ్రి మీకు 84 జన్మల రహస్యము అర్థం చేయిస్తున్నారు. తర్వాత వెళ్లి దానిని గురించి మనము 84 జన్మలు ఎలా తీసుకుంటున్నామో మననము చేయండి. నేర్పించే టీచరు

కూడా డైవ్ గుణాలు ధారణ చేయాలి. బాబా ఋషులు చేసి చెప్పగలరు. బాబా మా చార్టు చూడండి అని చూపిస్తారు. మేము ఎవ్వరికీ కొద్దిగా కూడా దుఃఖము ఇవ్వలేదు అని చార్టులో వ్రాస్తారు. ఇటువంటి పుత్రులు చాలా మధురమైనవారని బాబా చెప్తారు, మంచి సుగంధమునిస్తున్నారు. టీచరుగా అవ్వడం సెకండు విషయమే. టీచరు కంటే విద్యార్థులు స్పృహతీవ్రతతో తీవ్రంగా ముందుకెళ్ళవచ్చు. అప్పుడు టీచరు కంటే శ్రేష్ఠమైన పదవిని పొందగలరు. ఎవరెవరికి బోధిస్తున్నారని బాబా అడుగుతారు. ప్రతిరోజు శివాలయానికి వెళ్ళి బోధించండి. శివబాబా వచ్చి ఎలా స్వర్గ స్థాపన చేస్తారో, స్వర్గాధికారులుగా తయారు చేస్తారో అందరికీ తెలపండి. అర్థం చేయించడం చాలా సహజం. బాబా మా స్థితి ఇలా ఉందని చార్టు వ్రాసి పంపిస్తారు. పిల్లలారా, ఏ వికర్మా చేయలేదు కదా? వికారీ దృష్టి లేదు కదా? వ్యతిరేక కర్మలు చేయడం లేదు కదా? అని బాబా అడుగుతారు. మీ నడవడికలను, స్వభావాన్ని పరిశీలించుకోండి. నడవడికలు పూర్తిగా కనుల పైనే ఆధారపడి ఉంది. కనులు అనేక ప్రకారాలుగా మోసము చేస్తాయి. ఏదైనా చిన్న వస్తువును అడగకుండా తింటే అది కూడా పాపమైపోతుంది. అనుమతి లేకుండా తీసుకున్నారు కదా. ఇక్కడ చాలా నియమాలున్నాయి. ఇది శివబాబా యజ్ఞము కదా. నిమిత్తంగా ఉన్నవారిని అడగకుండా తినరాదు. ఒకరు తింటే వారిని చూసి ఇతరులు కూడా తినడం మొదలుపెడ్తారు. వాస్తవానికి ఇక్కడ ఏ వస్తువునూ తాళం వేసి దాచాల్సిన అవసరము లేదు. ఈ ఇంటిలోకి, వంట గదిలోకి ఏ అపవిత్రులు రాకూడదని చట్టము చెప్తుంది. వెలుపల అపవిత్రులు - పవిత్రులు అను ప్రశ్నే రాదు. కాని తమను తాము పతితులమని చెప్పుకుంటారు కదా. అందరూ పతితులే. వల్లభాచార్యుని గాని, శంకరాచార్యులను గాని తాకేందుకు కూడా అనుమతి ఇవ్వరు. ఎందుకంటే మేము పావనంగా ఉన్నామని, మిగిలినవారంతా పతితులుగా ఉన్నామని వారు భావిస్తారు. భలే ఇక్కడ అందరి శరీరాలు పతితంగా ఉన్నాయి. కాని పురుషార్థానుసారము వికారాలను సన్యసిస్తారు. కనుక నిర్వికారులు ముందు వికారి మనుష్యులు తల వంచుతారు. మీరు చాలా గొప్ప స్వచ్ఛమైన ధర్మాత్మలని అంటారు. సత్త్వయుగంలో అనాగరికులు, దుష్టులు ఉండనే ఉండరు. అది పవిత్ర ప్రపంచము. అక్కడ అందరూ ఒకే రకమైనవారు ఉంటారు. మీకు ఈ రహస్యాలన్నీ తెలుసు. ప్రారంభము నుండి సృష్టి ఆది మధ్యాంతాల రహస్యము మీ బుద్ధిలో ఉంది. మాకు అంతా తెలుసు, ఇక తెలుసుకోవలసిందేమీ లేదు అని అనుకోరాదు. రచయిత అయిన తండ్రిని, సూక్ష్మవతనాన్ని, భవిష్య పదవిని తెలుసుకునేందుకు పురుషార్థము చేస్తున్నారు. ఒకవేళ చెడు నడవడికలు ఉంటే శ్రేష్ఠ పదవిని పొందలేరు. ఎవరికైనా దుఃఖమివ్వడం, వికారాలలోకి వెళ్ళడం, చెడు దృష్టి కలిగి ఉండడం మొదలైనవన్నీ పాపాలే. దృష్టిని పరివర్తన చేసుకోవడం చాలా కష్టము. చాలా మంచి దృష్టి కలిగి ఉండాలి. ఇతడు కోపపడ్తున్నాడని కనులతో చూశారంటే ఇక స్వయం వారు కూడా గొడవ పడడం మొదలు పెడ్తారు. శివబాబా పై వారికి కొద్దిగా కూడా ప్రీతి ఉండదు. స్పృహ చేయరు. శివబాబాదే నిజమైన బలిహారి(త్యాగము). గురువైన మీదే బలిహారి..... అని పాడ్తారు. ఆ సద్గురువే గోవిందుడైన శ్రీ కృష్ణునికి సాక్షాత్కారము చేయించారు. గురువు ద్వారా మీరు గోవిందునిగా అవుతారు. కేవలం సాక్షాత్కారము ద్వారా నోరు తీపి కాదు. మీరాబాయి నోరు తీపి అయిందా? వాస్తవానికి మీరాబాయి స్వర్గానికి వెళ్ళలేదు. అది భక్తిమార్గము. దానిని స్వర్గ సుఖమని అనరు. గోవిందుని కేవలం చూడడం కాదు. వారిలా తయారవ్వాలి. మీరిక్కడకు అలా అయ్యేందుకే



వచ్చారు. ఎవరైతే మనలను గోవిందునిలా చేస్తున్నారో వారి వద్దకు వెళ్తున్నామనే నశా ఉండాలి. అందుకే బాబా అందరికీ సలహానిస్తుంటారు - నా కనులు నన్ను మోసం చేయలేదు కదా? పాపము చేయలేదు కదా? అని చార్లు వ్రాయండి. కనులు ఏదో ఒక విషయంలో తప్పకుండా మోసము చేస్తూనే ఉంటాయి. కనులు పూర్తిగా శీతలమైపోవాలి. స్వయాన్ని అశరీరిగా భావించండి. బాబాకు చార్లు పంపుతూ ఉంటే చివరి సమయంలో కర్మాతీత స్థితి ఏర్పడుతుంది. భలే ధర్మరాజు లిజిస్టరులో అన్నీ ఆటోమేటిక్ గా జమ అవుతాయి కాని తండ్రి సాకారంలో వచ్చారు కనుక సాకారునికి తెలియాలి కదా అని అంటున్నారు. బాబా హెచ్చరిస్తూనే ఉంటారు. వికారి దృష్టి లేక దేహాభిమానము గలవారిగా ఉంటే వారు వాయుమండలాన్ని అశుద్ధము చేస్తారు. అక్కడ కూర్చుని ఉన్నా బుద్ధి యోగము వెలుపలికి వెళ్తూ ఉంటుంది. మాయ చాలా మోసము చేస్తుంది. మనసు చాలా తుఫానులు తెస్తుంది. ఇలా(లక్ష్మీనారాయణులు) అయ్యేందుకు చాలా శ్రమ చేయాలి. బాబా వద్దకు వస్తారు. బాబా ఆత్మను జ్ఞానముతో శృంగాలిస్తారు. మేము ఆత్మలము, జ్ఞానము ద్వారా పవిత్రంగా అవుతామని అర్థం చేసుకుంటారు. తర్వాత శరీరము కూడా పవిత్రమైనదే లభిస్తుంది. ఆత్మ, శరీరము రెండూ సత్తయుగంలో పవిత్రంగా ఉంటాయి. అర్థకల్పము తర్వాత రావణ రాజ్యంగా అవుతుంది. భగవంతుడు ఇలా ఎందుకు చేశాడని మనుష్యులు అడుగుతారు. ఇది అనాదిగా తయారైన ద్రామా. భగవంతుడేమీ చేయలేడు. సత్తయుగంలో ఒకే దేవీదేవతా ధర్మముంటుంది. మరి అటువంటి భగవంతుని మేమెందుకు స్మృతి చేయాలి? అని కొన్ని ధర్మాల వారు అడుగుతారు. కాని మీకు వేరే ధర్మాల వారితో పని లేదని తండ్రి చెప్తున్నారు. ఎవరైతే ముళ్ళుగా అయ్యారో వారే వచ్చి పుష్పాలుగా అవుతారు. భగవంతుడు కేవలం భారతవాసులనే స్వర్గానికి తీసుకెళ్తాడా! దీనిని మేము నమ్ముము. భగవంతునికి కూడా రెండు కనులు(భేద భావము) ఉన్నాయా? అని ప్రశ్నిస్తారు. కాని ఇది తయారైన ద్రామా. అందరూ స్వర్గములోకి వచ్చేస్తే అనేక ధర్మాల పాత్ర ఎలా నడుస్తుంది? స్వర్గంలో ఇన్ని కోట్లమంది ఉండరు. మొట్టమొదట ముఖ్యమైన విషయము భగవంతుడు ఎవరో తెలుసుకోండి. ఇది అర్థము చేసుకోలేదంటే అనేక ప్రశ్నలు వస్తూ ఉంటాయి. స్వయాన్ని ఆత్మగా భావిస్తే ఈ విషయము నిజమే అని అంటారు. మనము పతితుల నుండి పావనంగా తప్పకుండా అవ్వాలి. ఆ ఒక్కరినే స్మృతి చేయాలి. అన్ని ధర్మాల వారు భగవంతుని స్మృతి చేస్తారు.

పిల్లలైన మీకిప్పుడు ఈ జ్ఞానము లభిస్తూ ఉంది. ఈ సృష్టిచక్రము ఎలా తిరుగుతుందో మీకు తెలుసు. మీరు ప్రదర్శనీలలో కూడా చాలా మందికి అర్థం చేయిస్తారు. చాలా కొద్దిమంది మాత్రమే వెలువడ్తారు. అందుకని ప్రదర్శని చేయరాదని అనరు. ద్రామాలో ఉంది చేశాము. కొన్ని స్థానాలలో ప్రదర్శనీల ద్వారా పిల్లలు వెలువడ్తారు, కొన్ని స్థానాలలో వెలువడరు. పోను పోను చాలామంది వస్తారు. శ్రేష్ఠ పదవిని పొందుకునే పురుషార్థము చేస్తారు. ఎవరైనా తక్కువ పదవి పొందుకోవలసి ఉంటే అంత పురుషార్థము చేయరు. అయినా ఏ వికర్మా చేయకండి అని తండ్రి పిల్లలకు అర్థం చేయిస్తూనే ఉంటారు. మేము ఎవ్వరికీ దుఃఖము ఇవ్వలేదు కదా? ఎవరితో జగడమాడలేదు కదా? విరుద్ధంగా మాట్లాడలేదు కదా? ఏ చెడు కర్తవ్యాన్ని చేయలేదు కదా? అని చార్లులో వ్రాయండి. ఏ ఏ వికర్మలు చేశారో వాటిని వ్రాయమని తండ్రి చెప్తారు. ద్వాపర యుగము నుండి వికర్మలు చేస్తూ ఇప్పుడు చాలా వికర్మీలుగా అయిపోయారు. బాబాకు వ్రాసి ఇస్తే భారము తేలికైపోతుంది. మేము

ఎవ్వరికీ దుఃఖము ఇవ్వము అని వ్రాస్తారు. మంచిది, చార్డును తీసుకొని వస్తే చూస్తామని బాబా అంటారు. అటువంటి మంచి పిల్లలను చూడాలని తండ్రి పిలుస్తారు. సుపుత్ర పిల్లలను తండ్రి చాలా ప్రేమిస్తారు. ఇప్పుడింకా ఎవరూ సంపూర్ణంగా అవ్వలేదని తండ్రికి తెలుసు. పిల్లలు పురుషార్థము ఎలా చేస్తున్నారని, బాబా ప్రతి ఒక్కరినీ చూస్తారు. పిల్లలు చార్డు వ్రాయడం లేదంటే తప్పకుండా ఏవో కొన్ని లోపాలున్నాయి, వాటిని బాబా వద్ద చూస్తున్నారు, ఎవరు చార్డు వ్రాస్తారో వారే నిజాయితీ పరులని భావిస్తారు. చార్డుతో పాటు మంచి నడవడికలు కూడా ఉండాలి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి సమస్తే.

ధారణ కారకు ముఖ్య సూరము :-

1. స్వయంలోని భారమును తేలికగా చేసుకునేందుకు ఏ ఏ వికర్తలు చేశారో, అది తండ్రికి వ్రాసి ఇవ్వాలి. ఇప్పుడు ఎవ్వరికీ దుఃఖమునివ్వరాదు. సుపుత్రులుగా ఉండాలి.
2. మీ దృష్టి చాలా మంచిగా చేసుకోవాలి. కనులు మోసము చేయకుండా వాటిని చాలా కాపాడుకోవాలి. మీ నడవడికలను చాలా చాలా మంచిగా ఉంచుకోవాలి. కామ-క్రోధాలకు వశమై ఏ పాపమూ చేయరాదు.

వరదానము :- “ గతాన్ని చింతనలోకి తీసుకొచ్చి ఫుల్ స్టాప్ ఉంచే తీవ్రపురుషార్థ భవ ”

ఇంతవరకు జరిగిపోయిన దానికంతా ఫుల్ స్టాప్ పెట్టండి. గతించిన దానిని చింతనలోకి తీసుకు రావడమే తీవ్ర పురుషార్థము. ఒకవేళ ఏదైనా గతించిన దానిని గురించి చింతిస్తే సమయం, శక్తి, సంకల్పము అన్న వ్యధా అవుతాయి. ఇప్పుడు వ్యధా చేసే సమయం కాదు. ఎందుకంటే సంగమ యుగంలోని రెండు ఘడియలు అనగా రెండు సెకండ్లు అయినా వ్యధా చేశారంటే అనేక సంవత్సరాలు వ్యధా చేసినట్లువుతుంది. అందువలన సమయం మహత్వాన్ని తెలుసుకొని ఇప్పుడు గతించిన దానికి ఫుల్ స్టాప్ పెట్టండి. ఫుల్ స్టాప్ పెట్టడం అనగా సర్వ ఖజానాలతో ఫుల్ గా అవ్వడం.

నోట్ :- “ ప్రతి సంకల్పం శ్రేష్ఠంగా అయినపుడు స్వీకర్యాణము మరియు విశ్వీకర్యాణము జరుగుతుంది. ”